

**राज्यपाल पूर्णतः स्वस्थ
शीघ्र ही दैनंदिन काम शुरू करेंगे**

मुख्यमंत्री ने पी०जी०आई० पहुंच कर राज्यपाल से भेंट कर स्वास्थ्य की जानकारी ली

लखनऊ: 18 अप्रैल, 2019

उत्तर प्रदेश के राज्यपाल श्री राम नाईक को आज संजय गांधी स्नातकोत्तर आयुर्विज्ञान संस्थान में चिकित्सकों की सलाह के अनुसार ऐतिहास के तौर पर 'पेसमेकर' लगाया है। राज्यपाल स्वस्थ हैं और जल्द ही दैनंदिन काम शुरू करेंगे। संजय गांधी स्नातकोत्तर आयुर्विज्ञान संस्थान के निदेशक डॉ० राकेश कपूर, कार्डियोलॉजी विभाग के प्रमुख डॉ० पी०के० गोयल, एंस्थेसिया एण्ड क्रिटिकल केयर के प्रोफेसर डॉ० एस०पी० अम्बेश, इण्डोकरोनोलॉजी के प्रोफेसर डॉ० सुशील गुप्ता की टीम राज्यपाल की देख-रेख कर रही है। चिकित्सकों के अनुसार राज्यपाल श्री राम नाईक को शनिवार तक अस्पताल से छुट्टी मिल सकती है।

उत्तर प्रदेश के मुख्यमंत्री योगी आदित्यनाथ ने आज पी०जी०आई० जाकर राज्यपाल से भेंटकर उनके स्वास्थ्य की जानकारी ली और शीघ्र स्वस्थ होने की कामना की। चिकित्सा एवं स्वास्थ्य मंत्री श्री सिद्धार्थ नाथ सिंह, चिकित्सा शिक्षा मंत्री श्री आशुतोष टण्डन, मुस्लिम वक्फ हज राज्यमंत्री श्री मोहसिन रजा तथा लखनऊ की मेयर श्रीमती संयुक्ता भाटिया ने भी अस्पताल जाकर उनका हाल-चाल लिया।

ज्ञातव्य है कि राज्यपाल कल सांय संजय गांधी स्नातकोत्तर आयुर्विज्ञान संस्थान में स्वास्थ्य परीक्षण हेतु भर्ती हुए थे।

अंजुम/रा०/राजभवन (149/25)

